

राष्ट्रीय कृषि विस्तार व तंत्रज्ञान अभियानाच्या (NMAET) कृषि विस्तार उप अभियानांतर्गत, राज्याच्या कृषि विस्तार कार्यक्रमांमध्ये सुधारणांकरिता सहाय्य (आत्मा) योजनेंतर्गत सन २०२१-२२ मध्ये सर्वसाधारण प्रवर्गासाठी पहिल्या हप्त्याचा केंद्र हिश्याचा रु. ४.०० कोटी निधी वितरीत करणेबाबत..

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: संकीर्ण-२०२१/प्र.क्र.७१(भाग-१)/३-अ,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२
दिनांक २१ जानेवारी, २०२२

वाचा -

१. केंद्रीय कृषि व शेतकरी कल्याण मंत्रालय यांचे पत्र क्र. एफ.नं.९-२/२०२१-अई(ई-९२७४७), विस्तार कक्ष, दि.२८.०१.२०२१
२. केंद्रीय कृषि व शेतकरी कल्याण मंत्रालय यांचे पत्र क्र. एफ.नं.९-२/२०२१-अई, विस्तार कक्ष, दि.०४.०३.२०२१
३. केंद्रीय वित्त मंत्रालय यांचे पत्र क्र. एफ.नं.१(१३)पीएफएमएस/एफसीडी/२०२०, दि.२३.०३.२०२१
४. आयुक्त (कृषि), यांचे पत्र क्र. कृआ./आत्मा/SEWP २०२१-२२/मंजुरी/२७९/२१, दि.०१.०४.२०२१
५. संचालक (आत्मा), यांचे पत्र क्र. कृआ./आत्मा/SEWP/मंजुरी/३३२/२१, दि.११.०५.२०२१
६. कृषि व पदुम विभाग शा. नि. क्र. संकीर्ण-२०२०/प्र.क्र.५५/३-अ, दि.१८/०५/२०२१
७. वित्त विभाग शा. नि. क्र. संकीर्ण-२०२१/प्र.क्र.३५/कोषा प्रशा-४, दि.०१/०७/२०२१
८. अवर सचिव (१४-अ), कृषि व पदुम विभाग, मंत्रालय, मुंबई यांचे पत्र क्र. RKV०१२०/C.R.१४/१४-A, दि.०२.०७.२०२१
९. कृषि व पदुम विभाग शा. नि. क्र. संकीर्ण-२०२१/प्र.क्र.७१/३-अ, दि.०७/०७/२०२१
१०. वित्त विभाग शा. नि. क्र. अर्थसं-२०२१/प्र.क्र.४८/अर्थ-३ दि.१४/१०/२०२१
११. केंद्रीय कृषि व शेतकरी कल्याण मंत्रालय यांचे पत्र क्र. एफ.नं.३६-२८/२०१७-अई/, विस्तार कक्ष, दि.२३.१२.२०२१
१२. संचालक (आत्मा) यांचे पत्र क्र.आत्मा/ /प्र.क्र.०१/ लेखा /पुराही/८३३/२१, दि.२८.१२.२०२१
१३. प्रधान सचिव (कृषि) यांच्या दालनात दि. २०/०१/२०२२ रोजी झालेली बैठक.

प्रस्तावना -

केंद्र पुरस्कृत राष्ट्रीय कृषि विस्तार व तंत्रज्ञान अभियानांतर्गत (NMAET) कृषि विस्तार उप अभियान राबविण्यात येत आहे. सदर उप अभियानात राज्याच्या कृषि विस्तार कार्यक्रमांमध्ये सुधारणांकरिता सहाय्य (आत्मा) ही योजना केंद्र व राज्य शासनाच्या ६०:४० अर्थसहाय्याच्या प्रमाणात राबविण्यात येते. सदर योजना सन २०२१-२२ मध्ये राबविण्यासाठी केंद्र शासनाच्या संदर्भाधीन दि. २८.०१.२०२१ व दि. ०४.०३.२०२१ पत्रांचे दिलेल्या सुचनांस अनुसरून सदर

योजनेचा एकूण रु. १२२१२.०२ लक्ष रकमेचा राज्य कृति विस्तार आराखडा (SEWP) कृषि आयुक्तालयाने उपरोक्त संदर्भाधीन दि.०१.०४.२०२१ रोजीच्या पत्रान्वये शासनास मान्यतेस्तव सादर केला होता. तथापि दि.१०.०५.२०२१ रोजी राज्य प्रकल्प मंजूरी समितीच्या (SLSC) च्या सभेत झालेल्या चर्चेनुसार अधिकारी / कर्मचारी प्रशिक्षण करिता वनामती, नागपूर यांना केंद्राकडून निधी उपलब्ध होत नसल्याने प्रशिक्षणाची निकड व आवश्यकता पाहता आत्मा योजनेतून सन २०२१-२२ मध्ये अधिकारी/कर्मचारी प्रशिक्षण करिता (बाब A-२ (a)) वाढीव तरतूद करण्यात आलेली आहे. त्यानुसार संदर्भाधीन दि.११/०५/२०२१ रोजीच्या पत्रान्वये संचालक(आत्मा) यांनी शासनास सादर केलेला एकूण रु. १२५१२.१३ लक्ष रकमेचा सुधारीत राज्य कृती विस्तार आराखडा (State Extension Work Plan) राज्य प्रकल्प मंजूरी समितीच्या (SLSC) मान्यतेने केंद्रीय कृषि मंत्रालयाच्या मंजूरीसाठी सादर करण्यात आला होता. त्यानुसार सदर योजनेच्या अंमलबजावणीच्या वार्षिक कृति आराखड्यास संदर्भाधीन दि. ०७/०७/२०२० अन्वये प्रशासकिय मान्यता प्रदान करण्यात आली आहे.

केंद्र शासनाने सन २०२१-२२ करिता आत्मा योजनेकरिता संदर्भाधीन दि. २३.१२.२०२१ रोजीच्या पत्रान्वये केंद्र हिश्याचा सर्वसाधारण प्रवर्गासाठी रु. ९८५.०० लक्ष निधी वितरीत केला आहे.

आत्मा अंतर्गत सन २०२१-२२ या अर्थिक वर्षात सर्वसाधारण प्रवर्गाकरिता अर्थसंकल्पित लेखाशीर्ष २४०१ ४४४५ अंतर्गत केंद्र हिस्स्याकरिता रु.४०००.०० लक्ष व लेखाशीर्ष २४०१ ४४३६ अंतर्गत राज्य हिस्स्याकरिता रु.२६६६.०० लक्ष इतकी तरतूद करण्यात आली आहे. तथापि कोविड-१९ च्या पार्श्वभूमीवर दि.१४.१०.२०२१ रोजीच्या शासन निर्णयान्वये वित्त विभागाने विहीत केल्याप्रमाणे सदर योजनेकरिता एकूण अर्थसंकल्पित निधीच्या फक्त ५० टक्केच्या मर्यादेत निधी उपलब्ध होईल. तथापि राज्य शासनाकडे प्रलंबित असलेल्या, सन २०२०-२१ च्या पुनर्जिवित निधी करिता, विभागाच्या संदर्भाधीन शा.नि. दि.१८.०५.२०२१ अन्वये, चालू वर्षी केंद्र हिश्याचा रु.१६००.०० लक्ष व राज्य हिश्याचा रु.१५९९.६० लक्ष निधी वितरीत केलेला आहे.

प्रधान सचिव (कृषि) यांनी दि. २०/०१/२०२२ रोजी दिलेल्या निर्देशास अनुसरून, सन २०२१-२२ करिता केंद्र पुरस्कृत राज्य कृषि विस्तार कार्यक्रमांना विस्तार विषयक सुधारणा करण्यासाठी सहाय्य उप अभियान (आत्मा) या योजने अंतर्गत सर्वसाधारण प्रवर्गासाठी पहिल्या हप्त्याकरिता केंद्र हिस्सा रु. ४.०० कोटी इतका निधी आयुक्त(कृषि) यांना वितरीत करण्याची बाब शासनाच्या विचाराधीन होती. त्याबाबत शासन पुढीलप्रमाणे निर्णय घेत आहे -

शासन निर्णय :

१. सन २०२१-२२ करिता केंद्र पुरस्कृत राज्य कृषि विस्तार कार्यक्रमांना विस्तार विषयक सुधारणा करण्यासाठी सहाय्य उप अभियान या योजनेच्या अंमलबजावणीसाठी चालू वर्षाकरिता सर्वसाधारण प्रवर्गासाठी पहिल्या हप्त्याचा केंद्र हिश्याचा रु. ४.०० कोटी (रुपये चार कोटी फक्त) इतका निधी चालू वर्षी आयुक्त(कृषि) यांना अर्थसंकल्पित वितरण प्रणालीवर वितरीत करण्यास मान्यता देण्यात येत आहे.

२. सदर योजनेच्या अंमलबजावणीसाठी चालू वर्षाकरिता सर्वसाधारण प्रवर्गासाठी केंद्र हिश्याचा रु. ४.०० कोटी (रुपये चार कोटी फक्त) खर्च चालू वर्षी पुढील लेखाशिर्षाखाली खर्ची टाकण्यात यावा.

मागणी क्रमांक डी-३, २४०१ पीक संवर्धन, १०९ विस्तार व शेतकरी प्रशिक्षण, (०१) माहिती व प्रचार, (०१) (४४) - कृषि उन्नती योजना- कृषि विस्तार कार्यक्रमांना विस्तार विषयक सुधारणा करण्याकरिता सहाय्य (आत्मा) -उप अभियान (केंद्र पुरस्कृत योजना)

(केंद्र हिस्सा ६०%) (२४०१ ४४४५), ३३ अर्थसहाय्य

३. आत्मा योजनेकरीता प्रत्यक्ष वितरीत करण्यात येणा-या निधीच्या मर्यादेत योजनेची अंमलबजावणी करावी.

४. आयुक्त (कृषि) यांनी या योजनेसाठी केंद्र शासनाने विहीत केलेल्या मार्गदर्शक सूचना विचारात घेऊन योजनेतर्गत उद्दिष्ट निहाय अंमलबजावणीच्या सविस्तर सूचना क्षेत्रिय अधिकाऱ्यांना निर्गमित कराव्यात, त्यामध्ये पुढील प्रमुख बाबी अंतर्भूत करण्यात याव्यात.

५. लाभार्थी निवडताना अत्यल्प व अल्प भू-धारक, महिला शेतकरी व मागासवर्गीय शेतकऱ्यांना प्राधान्य देण्यात यावे व अशा लाभार्थ्यांना देण्यात आलेल्या लाभाबाबत स्वतंत्र नोंदी ठेवाव्यात.

६. या कार्यक्रमाचे मुल्यमापन त्रयस्थ संस्थेकडून (Third Party Evaluation) करून घ्यावे.

७. सन २०२१-२२ मध्ये वैयक्तिक लाभ दिलेल्या लाभधारकांची यादी तालुका कार्यालये/ पंचायत समिती/जिल्हाधिकारी कार्यालयात लावण्यात यावी तसेच, ती यादी कृषि विभागाच्या वेबसाईटवर देखील प्रदर्शित करावी

८. सन २०२१-२२ मध्ये राज्यात सदर योजनेची अंमलबजावणी व सनियंत्रण करण्याच्या दृष्टिने, पुढील अधिकाऱ्यांना नियंत्रण तसेच आहरण व संवितरण अधिकारी म्हणून घोषित करण्यात येत आहे.

अ.क्र.	स्तर	नियंत्रण अधिकारी	आहरण व संवितरण अधिकारी
१.	आयुक्तालय स्तर	आयुक्त (कृषि), कृषि आयुक्तालय, पुणे	सहाय्यक संचालक (लेखा-१), कृषि, आयुक्तालय, महाराष्ट्र राज्य, पुणे.

९. या शासन निर्णयान्वये वितरीत करण्यात आलेला सर्व निधी सर्व जिल्ह्यांना पीएफएमएस प्रणालीद्वारे वितरीत करावा.

१०. सदर योजनेतर्गत सन २०२१-२२ मध्ये वितरीत केलेल्या निधीचे लेखापरिक्षीत केलेली उपयोगिता प्रमाणपत्रे (Audited Utilization Certificates) सत्वर सादर करावीत.

११. सदर शासन निर्णय वित्त विभागाच्या दि. १४/१०/२०२१ अन्वये विभागास दिलेल्या अधिकार निर्गमित करण्यात येत आहे.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०१२११६४००९७४०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हे. गो. म्हापणकर)
उप सचिव, महाराष्ट्र शासन

प्रति -

- १.मा.मंत्री (कृषि), कृषि व पदुम विभाग, मंत्रालय, मुंबई-३२
- २.मा.राज्य मंत्री (कृषि), कृषि व पदुम विभाग, मंत्रालय, मुंबई-३२
३. सचिव (कृषि), कृषि व पदुम विभाग, मंत्रालय, मुंबई-३२
- ४.आयुक्त (कृषि) तथा राज्य नोडल अधिकारी आत्मा, कृषि आयुक्तालय, पुणे
- ५.संचालक (आत्मा), कृषि आयुक्तालय, पुणे
- ६.सर्व जिल्हाधिकारी तथा अध्यक्ष आत्मा नियामक मंडळ (मुंबई शहर व मुंबई उपनगर वगळून)
- ७.सर्व संचालक, कृषि आयुक्तालय, पुणे
- ८.सर्व विभागीय कृषि सहसंचालक
- ९.सर्व मुख्य कार्यकारी अधिकारी, जिल्हा परिषद तथा उपाध्यक्ष आत्मा नियामक मंडळ
- १०.संचालक वनामती, नागपूर
- ११.उप संचालक, आत्मा, सामेती, पुणे
- १२.सहाय्यक संचालक (लेखा-१), कृषि आयुक्तालय, पुणे
१३. सर्व जिल्हा अधिक्षक कृषि अधिकारी,
- १४.सर्व प्रकल्प संचालक (आत्मा),
- १५.महासंचालक, माहिती व जनसंपर्क संचालनालय, मंत्रालय, मुंबई
- १६.कृषि विकास अधिकारी, सर्व जिल्हा परिषद
- १७.सर्व जिल्हा कोषागार अधिकारी.
- १८.महालेखापाल - १/२(लेखा परिक्षा)/(लेखा व अनुज्ञेयता) मुंबई /नागपूर
- १९.वित्त विभाग (का.व्यय-१) (अर्थसंकल्प-१२)(अर्थोपाय), मंत्रालय, मुंबई-३२
- २०.नियोजन विभाग, कार्यासन - १४१४, १४३१, मंत्रालय, मुंबई-३२
- २१.कार्यासन अधिकारी, २-अ, कृषि व पदुम विभाग, मंत्रालय, मुंबई.
- २२.निवड नस्ती (कार्यासन-३अ)